

Brussell, 7 ta' Lulju 2026
(OR. en)

10872/26

Fajl Interistituzzjonali:
2026/0146(NLE)

FISC 226
ECOFIN 860

ATTI LEGIŻLATTIVI U STRUMENTI OĦRA

Suġġett: DEĊIŻJONI TA' IMPLIMENTAZZJONI TAL-KUNSILL li temenda d-
Deċiżjoni ta' Implimentazzjoni (UE) 2017/784 li tawtorizza lir-Repubblika
Taljana tapplika miżura speċjali ta' deroga mill-Artikoli 206 u 226 tad-
Direttiva 2006/112/KE dwar is-sistema komuni ta' taxxa fuq il-valur miżjud

DEĊIŻJONI TA' IMPLIMENTAZZJONI TAL-KUNSILL (UE) 2026/...

ta' ...

**li temenda d-Deċiżjoni ta' Implimentazzjoni (UE) 2017/784
li tawtorizza lir-Repubblika Taljana tapplika miżura speċjali
ta' deroga mill-Artikoli 206 u 226 tad-Direttiva 2006/112/KE
dwar is-sistema komuni ta' taxxa fuq il-valur miżjud**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹, u b'mod partikolari l-Artikolu 395(1), l-ewwel subparagrafu, tagħha,

Wara li kkunsidraw il-proposta tal-Kummissjoni Ewropea,

¹ ĠU L 347, 11.12.2006, p. 1, ELI: <http://data.europa.eu/eli/dir/2006/112/oj>.

Billi:

- (1) Id-Deciżjoni ta' Implimentazzjoni tal-Kunsill (UE) 2015/1401² awtorizzat lill-Italja biex titlob li t-taxxa fuq il-valur miżjud (VAT) dovuta fuq il-provvisti lill-awtoritajiet pubbliċi tiġi minn dawk l-awtoritajiet f'kont bankarju separat u mblukkat tal-awtoritajiet tat-taxxa sal-31 ta' Diċembru 2017 (il-“miżura speċjali”). Dik il-miżura speċjali kkostitwiet deroga mill-Artikoli 206 u 226 tad-Direttiva 2006/112/KE b'rabta mal-ħlas tal-VAT u mar-regoli tal-fatturazzjoni.

² Id-Deciżjoni ta' Implimentazzjoni tal-Kunsill (UE) 2015/1401 tal-14 ta' Lulju 2015 li tawtorizza lill-Italja biex tintroduċi miżura speċjali li tidderoga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud, (ĠU L 217, 18.8.2015, p. 7, ELI: http://data.europa.eu/eli/dec_impl/2015/1401/oj).

- (2) Id-Deciżjoni ta' Implimentazzjoni tal-Kunsill (UE) 2017/784³ awtorizzat lill- Italja biex tapplika l-miżura speċjali sat-30 ta' Ġunju 2020 u wessgħet il-kamp ta' applikazzjoni tagħha biex jinkludi l-provvisti lil ċerti kumpaniji kkontrollati minn awtoritajiet pubbliċi u lil kumpaniji kkwotati fil-Borża li huma inklużi fl-indiċi Financial Times Stock Exchange Milano Indice di Borsa. Il-miżura speċjali giet estiża ulterjorment sat-30 ta' Ġunju 2023 bid-Deciżjoni ta' Implimentazzjoni tal-Kunsill (UE) 2020/1105⁴ u sussegwentement sat-30 ta' Ġunju 2026 bid-Deciżjoni ta' Implimentazzjoni tal-Kunsill (UE) 2023/1552⁵. Skont id-Deciżjoni ta' Implimentazzjoni (UE) 2023/1552, il-kumpaniji kkwotati fil-Borża ġew esklużi mill-kamp ta' applikazzjoni tal-miżura speċjali mill-1 ta' Lulju 2025.

³ Id-Deciżjoni ta' Implimentazzjoni tal-Kunsill (UE) 2017/784 tal-25 ta' April 2017 li tawtorizza lir-Repubblika Taljana biex tapplika miżura speċjali ta' deroga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud u li tħassar id-Deciżjoni ta' Implimentazzjoni (UE) 2015/1401 (ĠU L 118, 6.5.2017, p. 17, ELI: http://data.europa.eu/eli/dec_impl/2017/784/oj).

⁴ Id-Deciżjoni ta' Implimentazzjoni tal-Kunsill (UE) 2020/1105 tal-24 ta' Lulju 2020 li temenda d-Deciżjoni ta' Implimentazzjoni (UE) 2017/784 li tawtorizza lir-Repubblika Taljana tapplika miżura speċjali ta' deroga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud, (ĠU L 242, 28.7.2020, p. 4, ELI: http://data.europa.eu/eli/dec_impl/2020/1105/oj).

⁵ Id-Deciżjoni ta' Implimentazzjoni tal-Kunsill (UE) 2023/1552 tal-25 ta' Lulju 2023 li temenda d-Deciżjoni ta' Implimentazzjoni (UE) 2017/784 fir-rigward tal-perjodu ta' awtorizzazzjoni u l-kamp ta' applikazzjoni tal-miżura speċjali, meħuda mill-Italja, li tidderoga mill-Artikoli 206 u 226 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 188, 27.7.2023, p. 45, ELI: http://data.europa.eu/eli/dec_impl/2023/1552/oj).

- (3) Permezz ta' ittra rreġistrata mal-Kummissjoni fid-9 ta' Ottubru 2025, l-Italja talbet awtorizzazzjoni, f'konformità mal-Artikolu 395(2), l-ewwel subparagrafu, tad-Direttiva 2006/112/KE, biex tkompli tapplika l-miżura speċjali sal-31 ta' Diċembru 2029 (it-“talba”).
- (4) F'konformità mal-Artikolu 395(2), it-tieni subparagrafu, tad-Direttiva 2006/112/KE, il-Kummissjoni għaddiet it-talba lill-Istati Membri l-oħra permezz ta' ittra tas-27 ta' April 2026. Permezz ta' ittra datata t-28 ta' April 2026, il-Kummissjoni nnotifikat lill-Italja li kellha l-informazzjoni kollha meħtieġa biex tivvaluta t-talba.
- (5) Il-miżura speċjali hija parti minn pakkett ta' miżuri introdotti mill-Italja biex tiġġieled il-frodi tat-taxxa u l-evaljazzjoni tat-taxxa. Dak il-pakkett ta' miżuri, inkluż il-fatturazzjoni elettronika obligatorja awtorizzata mid-Deciżjoni ta' Implimentazzjoni tal-Kunsill (UE) 2018/593⁶, issostitwixxa miżuri oħrajn ta' kontroll u jippermetti lill-awtoritajiet tat-taxxa Taljani jwettqu kontroverifiki tad-diversi tranżazzjonijiet iddikjarati minn persuni taxxabbli, u li jimmonitorjaw il-ħlasijiet tal-VAT tagħhom.

⁶ Id-Deciżjoni ta' Implimentazzjoni tal-Kunsill (UE) 2018/593 tas-16 ta' April 2018 li tawtorizza lir-Repubblika Taljana tintroduci miżura speċjali ta' deroga mill-Artikoli 218 u 232 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 99, 19.4.2018, p. 14, ELI: http://data.europa.eu/eli/dec_impl/2018/593/oj).

- (6) L-Italja hija tal-fehma li, fil-kuntest tal-pakkett ta' miżuri implimentati, il-fatturazzjoni elettronika obbligatorja tqassar iż-żmien meħtieġ mill-awtoritajiet tat-taxxa biex issir taf li jeżisti każ potenzjali ta' frodi tat-taxxa jew ta' evażjoni tat-taxxa. Madankollu, l-Italja hija wkoll tal-fehma li, fin-nuqqas tal-mekkaniżmu tal-ħlas maqsum introdott mill-miżura speċjali, l-irkupru tal-ammonti tal-VAT dovuti minn persuni taxxabbli involuti fi frodi jew evażjoni tat-taxxa jista' jkun impossibbli wara li tkun saret il-kontroverifika għaliex, sadanittant, dawk il-persuni taxxabbli setgħu saru insolventi. Għalhekk, il-mekkaniżmu tal-ħlas maqsum, bħala miżura *ex ante*, irriżulta li huwa aktar effettiv mill-fatturazzjoni elettronika obbligatorja, li hija miżura *ex post*.
- (7) Wieħed mill-effetti tal-miżura speċjali huwa li l-fornituri, li huma persuni taxxabbli, ma jistgħux ipaċu l-VAT li jhallsu fuq ix-xiri tagħhom bil-VAT li jirċievu fuq il-provvisti tagħhom. Jista' jkun li tali fornituri jkunu kostantement f'pożizzjoni ta' kreditu u jista' jkun li jkollhom japplikaw għal rifużjoni effettiva tal-VAT li jhallsu fuq l-input tagħhom mill-awtoritajiet tat-taxxa. Skont l-informazzjoni pprovduta mill-Italja, il-persuni taxxabbli li jwettqu tranżazzjonijiet soġġetti għall-miżura speċjali huma intitolati li jirċievu l-ħlas tal-krediti rilevanti tal-VAT bħala prijorità, fi ħdan il-limitu tal-kreditu derivanti minn tali tranżazzjonijiet. Dik il-prattika timplika li l-applikazzjonijiet għal rifużjoni b'rabta mal-miżura speċjali jigu pprocessati bħala kwistjoni ta' prijorità kemm matul il-fażi tal-investigazzjoni preliminari kif ukoll meta l jithallsu l-ammonti dovuti minn rifużjonijiet li mhumie x prijorità.

- (8) Fil-passat, l-Italja kemm-il darba impenjat ruħha li ma tfittix li ggedded il-miżura speċjali ladarba l-pakkett ta' miżuri li kellha l-ħsieb li tapplika għe implimentat bis-šiħ. Madankollu, l-Italja tqis li, minħabba l-effettività tal-miżura speċjali u s-sinergiji tagħha ma' miżuri oħrajn applikati, b'mod partikolari bil-fatturazzjoni elettronika mandatorja, jenħtieġ li l-miżura speċjali tiġi estiża biex jiġi evitat xkiel fl-isforzi li saru biex titnaqqas id-differenza totali bejn id-dħul mistenni u l-ammont effettivament miġbur tal-VAT fl-Italja. Għalhekk, jenħtieġ li l-awtorizzazzjoni biex tiġi applikata l-miżura speċjali tiġi estiża sat-30 ta' Ġunju 2029. Fil-fatt, peress li l-awtorizzazzjonijiet għal miżuri speċjali li jidderogaw mir-regoli ġenerali tal-VAT jikkostitwixxu biss mezz tal-aħħar istanza, jenħtieġ li l-Italja ssahħaħ il-mezzi konvenzjonali tagħha biex tiġġieled u tipprevjeni l-frodi tal-VAT u l-evazzjoni tal-VAT, fejn xieraq, tintroduci oħrajn godda sal-punt li estensjoni ulterjuri tal-miżura speċjali ma tibqax meħtieġa.
- (9) Sabiex jiġi żgurat is-segwitu neċessarju tal-miżura speċjali u b'mod partikolari sabiex jiġi vvalutat l-impatt fuq ir-rifużjonijiet tal-VAT lill-persuni taxxabbli koperti mill-miżura speċjali, jenħtieġ li l-Italja tippreżenta rapport lill-Kummissjoni sa Settembru 2027. Dak ir-rapport għandu jindirizza s-sitwazzjoni ġenerali tar-rifużjonijiet tal-VAT lill-persuni taxxabbli u b'mod partikolari l-ammont medju ta' żmien meħtieġ għal dawn ir-rifużjonijiet, u l-effettività tal-miżura speċjali u ta' kwalunkwe miżura oħra implimentata mill-Italja bl-għan li tiġġieled il-frodi tat-taxxa u l-evazzjoni tat-taxxa fis-setturi kkonċernati. Jenħtieġ li dak ir-rapport jinkludi wkoll lista ta' dawk il-miżuri, flimkien mad-data tad-dħul fis-seħħ tagħhom.

- (10) Il-miżura speċjali hija proporzjonata mal-oġettivi fil-mira, billi hija limitata fiż-żmien u hija ristretta għas-setturi li jippreżentaw riskji konsiderevoli fir-rigward tal-frodi tat-taxxa u l-evalwazzjoni tat-taxxa. Barra minn hekk, il-miżura speċjali ma toħloqx xi riskju li l-frodi tat-taxxa jew l-evalwazzjoni tat-taxxa tiġi trasferita lejn setturi oħrajn fl-Italja jew lejn Stati Membri oħrajn.
- (11) Il-miżura speċjali mhux ser ikollha effett negattiv fuq l-ammont kumplessiv tad-dħul mit-taxxa miġbur fl-istadju tal-konsum finali u mhu ser ikollha l-ebda effett negattiv fuq ir-riżorsi proprji tal-Unjoni li jingabru mill-VAT.
- (12) Sabiex jiġi żgurat li jintlaħqu l-oġettivi mfittxija mill-miżura speċjali, inkluż l-applikazzjoni mingħajr interruzzjoni tal-miżura speċjali, u li tingħata ċertezza legali fir-rigward tal-perjodu tat-taxxa, huwa xieraq li tingħata awtorizzazzjoni biex tiġi estiża l-miżura speċjali b'effett mill-1 ta' Lulju 2026. Peress li l-Italja talbet l-awtorizzazzjoni fid-9 ta' Ottubru 2025 biex tkompli tapplika l-miżura speċjali u komplet tapplika r-reġim legali stabbilit fil-liġi nazzjonali tagħha abbażi tad-Deċiżjoni ta' Implimentazzjoni (UE) 2017/784 mill-1 ta' Lulju 2026, l-aspettattivi legittimi tal-persuni kkonċernati huma rispettati kif xieraq.
- (13) Għalhekk jenħtieġ li d-Deċiżjoni ta' Implimentazzjoni (UE) 2017/784 tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deciżjoni ta' Implimentazzjoni tal-Kunsill (UE) 2017/784 hija emendata kif ġej:

- (1) fl-Artikolu 3, it-tieni paragrafu, id-data "30 ta' Settembru 2024" hija sostitwita bid-data "30 ta' Settembru 2027";
- (2) Fl-Artikolu 5, id-data "30 ta' Ġunju 2026" hija sostitwita bid-data "30 ta' Ġunju 2029".

Artikolu 2

Din id-Deciżjoni għandha tidhol fis-seħh fid-data tan-notifika tagħha.

Artikolu 3

Din id-Deciżjoni hija indirizzata lir-Repubblika Taljana.

Magħmul fi ..., ...

Għall-Kunsill

Il-President
